

יובילעאום אויסגאבע

געקליבענע שריפטען

— פון —

**פראפ. ג. זעליקאוויץ**

(מיט זיין ביאגראפיע און בילד).



- I. סקיצען און ערצעהלונגען.
- II. פאָעזיען און דעקלאַמאַציען.
- III. רעפעראַטען (לעקטשורס) און פילאָזאָפישע אָבהאַנדלונגען  
איבער מוזיק, דראַמאַ, פאָעזיע, ליטעראַטור און קונסט.

ארויסגעגעבען פון דער

**זעליקאוויץ יובילעאום קאמיטע**

נייאָרק, 1913

## לעצטע מעשים טובים פון א טאָמייטא

אין קאפעהויז האָט געקאכט ווי א קעסעל. ביי א גרויסען טיש האָבען „פראָמינענטע אידען“ פון דער איסט-סייד דעבאָ-טירט וועגען די לעצטע ענטדעקונג פון פראָפעסאָר האָזענשפרונג אז אויך פלאַנצען, גרינס (ווערושעטייבעלס) פיהלען זייער „איך“, פערשטעהען, געדענקען און זעהען פונקט ווי חיות און עופות אויב ניט ווי מיר מענשען. יעדער פון די פראָמינענטע אידען האָט וועגען דעם געמאכט אן אנדער בעמערקונג אָדער געזאָגט א ווייץ. א זשורנאליסט, וועלכער איז געזעסען די גאנצע צייט און האָט קיין וואָרט געזאָגט, האָט ענדליך זיך אריינגע-מישט מיט דיזער בעמערקונג:

— זיי קענען אויך רעדען, די פלאַנצען און גרינס, און זיי האָבען אן אייגענע שפראך. איך אליין האָב היינט גערעדט מיט א רעטאך!

אלע אין קאפעהויז האָבען זיך צולאכט און זיי האָבען פערשטאנען אז דער חברה-מאן קומט דאָ מסתמא ארויס באלד מיט א משל אָדער ווי ער רופט עס — א מעשה'לע.

— דערצעהלט אונז, וואָס איהר האָט גערעדט מיט'ן רע-טאך — האָבען אויסגעשריען אייניגע פראָמינענטע מיט אַמאָל. דער זשורנאליסט האָט געגעבען א שמייכעל.

— וואָס איך האָב גערעדט מיט'ן רעטאך איז מיין עסק, ניט אייערער, און איך וועל עס אפשר איבערגעבען אן אנדערס מאָל.

היינט קען איך אייך דערצעהלען מיין געשפרעך מיט אנדערע גרינס. היינט וועט איהר פון מיר הערען די לעבענסגעשיכטע פון א טאמייטא, לויט ווי די טאמייטא אליין האָט עס דער-צעהלט, וואָרט פאר וואָרט און פינטעלע פאר פינטעלע. איך האָב עס אויפגעשריבען, איך זאל קיין וואָרט ניט פערליערען, און איך געה עס אייך פאָרלעזען.

ארום די טישלאַך פון קאפע איז געוואָרען שטיק, וועהר רענר דער צייטונגס-מאָן האָט ארויסגענומען א שטיק פאָפיער און אָנגעפאָנגען לעזען די אויטאָביאָגראַפיע פון דער טאָמייטא, אזוי :

„ווי גוט עס איז צו לעבען אויף דער וועלט. איך בין א שעהנע יונגע טאָמייטא און איך וואוין אין א גערטיל וואָס איז דער שטאַלץ פון מיין גאָס. איך גלויב ניט אז אין גאַנץ בראָנקס געפינט זיך נאָך אזא שעהנע טאָמייטא ווי איך בין.

\* \* \*

„איך בין שוין פינף טעג אלט, און פול מיט אַמביציען. וואָס וועט זיין פון מיר דער תכלית ווען איך וועל אויפּוואַקסען? אָט האָב איך געהאַט אַ חבר'טע וואָס האָט פיעל געהאַלטען פון זיך פונקט ווי איך, און פון איהר האָט זיך אויסגעלאָזען א שרעק ליכער סוף : מען האָט איהר פערשפּאַרט אין אַ טאָמייטא-קאַן! עס קען גאָר ניט זיין קיין גרעסערע טראַגעדיע פאר אַ טאָמייטא ווי צו ווערען אַריינגעשפּאַרט און צוזאַמענגעקוועמט מיט אַלערליי קראַנקע און העסליכע טאָמייטאס אין אַ בלעבענע פּושקע וואו די טאָמייטא פערליערט אין גאַנצען איהר אייגענעם „איך“. אַה, ניין, איך וויל ניט אזא סוף, איך וויל בלייבען טאָמייטא ביז דער לעצטער מינוט, איך וויל פּאָפּולער זיין אויפ'ן טיש. איך

ווייל נאָך מעהר : איך וויל עפעס טהון גוטעס פאר דער וועלט.  
נור שא ! איך הער ווי מען קומט צו מיר.

\* \* \*

„אוי !!! א האנד פון א פרוי האָט מיך ערשט אויס-  
געריסען פון פלאץ וואו איך האָב מיין יונגער פערבראכט. ניין,  
עס איז קיין מאכל צו ווערען אזוי אויסגעריסען ; עס איז נאָך  
ערגער ווי א צאָהן אויסרייסען. איך זאָג ניט, אז מען האָט מיר  
אמאָל אויסגעריסען א צאָהן, אָדער אז איך האָב געזעהן ווי מען  
רייסט אויס א צאָהן, דאָס וואָלט געווען א צו גרויסער ליגען  
פאר א טאָמייטא, נור עס רעדט זיך אזוי, דען מיר טאָמייטאס  
כאפען אָפט ווערטלאך פון די מענשען ארום אונז.

\* \* \*

איך בין שוין אין א גרויסען קאָרב מיט נאָך טאָמייטאס,  
און פיעלע פון זיי וויינען מיט בלוטיגע טרעהרען. איך האָב אָבער  
פיינט צו וויינען און איך האָב טאָקי פראָפּיטירט, דען די  
וויינענדיגע טאָמייטאס האָט מען דאָרום אָבגעקליבען פאר די  
קאָן, צו מאַכען פון זיי געקאנטע טאָמייטאס. איך בין גערעמעט  
געוואָרען פון אזא סוף, און פאר גרויס שמחה פאנג איך אָן  
זינגען א טאָמייטא-סאָלאָ, וואָס דער צושפיעל האָט זיך גע-  
ענדיגט :

„גליקליכע טאָמייטא,

האַסט געמאַכט פליטה !”

\* \* \*

„איך בין געלעגען אין פענסטער פון א שעהנע קראָם אין  
הארלעם, אַלע האָבען מיך בעוואונדערט ווי שעהן איך בין, נרנז,  
האָב איך געהאַט כבוד ! אָט אזוי. דאָס איז דאָך וואָס איך  
האָב אימער גענאָרט.

„א פרוי האָט מיך אָבגעקויפט. אזא גוט־הערציגע פרוי האָב איך צום ערשטען מאל געזעהן : זי האָט מיר באַלד אויסגעזעהן א מוטער אָהן אַ נאַל, אַ דאַמע מיט אַן איידעלע נשמה. ווען זי האָט מיך געבראַכט אַהיים, האָט זי ערקלעהרט איהרער אַ שכנה אז זי אַליין איז מיך געגאַנגען קויפען צוזאַמען מיט נאָך זאַכען, אַנשטאַט צו שיקען די דיענסט, ווייל זי אַליין וויל האָבען די שמחה אַיינצוקויפען אַלעס פאַר'ן מאָהלצייט פון איהר ערשטע טאַכטער'ס תנאים. זי האָט אַזש געוויינט פאַר שמחה. און איך האָב שיעור מיטגעוויינט. טאַקי אַ גאַלדענע מאַמע.

\* \* \*

„איך ליעג שוין אויף אַ רייך־געדעקטען טיש. איך בין גראַד דע ניט צושניטען ווי די אַנדערע און אַלע האָבען מיך בעוואונדערט. איך האָב געזעהן די כלה, דעם חתן, די עלטערען, אַ האַלב טויז שעהנע שוועסטער און ברידער פון דער כלה. איך האָב געדערט אַ האַלב טויז שעהנע רעדעס ביים טיש, שעהנע און וויציגע רעדעס פון מענשען מיט שכל. איך האָב זיך דערפרעהט וואָס איך האָב דערלעבט אזאַ כבוד. איך ווייס אז מיינע מינוטען זיינען געצעהלט, נור אבי איך ענדיג מיין קאַריערע ווי אַ לייט צווישען לייט, ניט אין אַ טאַמייטאַקאַן אָדער אין אַ ביליגען רעסטאָראַנט.

\* \* \*

„אוי וועה ! וואָס זעה איך ? אין דער צייט ווען דער עולם האָט זיך פערקוקט, האָט אַ מאַן גאַנץ גיך מיך אַראָבגע־כאַפט פון טעלער און אַריינגעלעגט אין טאַשע פון זיין ראַק. דאָס האָט מיך שטאַרק פערדראַסען, דען איך בין פלוצלונג געבליבען אין דער פינסטער. צום גליק האָט מיין תפיסה לאַנג ניט געדויערט, דען דער מאַן וואָס האָט מיך גענומען אין טאַשע, האָט זיך ענטשולדיגט אז ער קען לענגער ניט בלייבען. ער זאָגט

אז ער מוז געהן הערען עפעס א פאָרלעזונג פון א בעוואוסטען  
אידישען רעדנער.

\* \* \*

„איך ליעג נאָך ביי דעם מאַן אין טאַשע און איך פיהל אַז  
איך בין דאָ אין א זאַל פול מיט מענשען. איך הער ווי איינער  
האַלט אַ רעדע און שרייט ווערטער וואָס קלעפען זיך ניט. איך  
דענק אַז דער רעדנער אַליין פערשטעהט אויך ניט וואָס ער פלוי-  
דערט. הערט וואָס ער האָט געזאָגט :

„דאָרווין האָט אין זיינע סינטהעטישע טהעאַריען  
איבער עוואָלוציאָן דורכגעפיהרט מיט פסיכישע דע-  
דוקציאָנען אַלעס וואָס קען דעמאָנסטרירען די סאָלי-  
דאָריטעט פון עפעקטען און לכל הפחות די אָרגאַנישע  
סובסטאַנצען פון באַטאַנישען אוניווערזום וואָס ווערען  
אַמאַלאַמירט מיט...“

\* \* \*

„מעהר האָב איך ניט געהערט. ווייל דער מאַן ביי וועמען אין  
טאַשע איך בין געלעגען, האָט אַרײַנגעשטעקט זיין האַנד דיר  
רעקט צו מיר, האָט מיך שטיל אַרויסגענומען — און טרראַך !!!  
ער האָט מיך געוואָרפען אַהין צום רעדנער אין נאָז ! ווען איך  
בין געפלוניגען אין דער לופט צום רעדנער, האָב איך געוואוסט  
אז דאָס איז מיין ענדע. אָבער איך האָב אמת פערגעניגען געהאַט  
וואָס פון מיין ענדע וועט אַרויסקומען אַ טובה פאַר די הונדערטע  
מענשען אין זאַל, וועלכע האָבען געמוזט הערען די פלוידעריי פון  
אַזאַ דרשן.

„פון רעדנער'ס נאָז בין איך אַראַבגעפאַלען אויף דער ערד,  
און מיין רויטער מאַנטעל איז שוין געווען צושפאַלמען. ווען  
איך האָב זיך בעקענט מיט'ן רעדנער'ס נאָז האָבען אַלע זיך

צולאכט, און דער רעדנער האָט זיך אַרויסגערוקט גאָר אָהן  
כבוד. איך האָב שעהן געלעבט און בין נאָך שעהנער געשטאַרבן,  
ווען איך האָב אַראָנגעטריעבן אַ למך פון דער פּלאַטפּאָרמע."

ווען דער דערצעהלער האָט געענדיגט די ביאָגראַפיע פון  
דער טאָמייטא, האָבען אַלע פּראָמינענטע איהם אַפּלאָדירט, און  
ער האָט געמאַכט די פּאָלגענדע בעמערקונג :  
— איך האָף אַז די מעשים טובים פון יענע טאָמייטא וואָס  
איז געשטאַרבן לטובת הכלל, וועלען האָבען אַ ווידערקול אויך  
ביי אנדערע טאָמייטאס, וועלכע וועלען אויך שטאַרבן פאַר'ן  
כלל יעדעס מאָל ווען עס וועט ערשיינען אַ רעדנער אַבירואו צו  
לאַנגווייליגען דעם עולם...